

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē bālakāṇḍē*

**॥ saptapañcāśaḥ sargaḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatruḡnahanumatsamēta śrīrāmacandra  
parabrahmaṇē namaḥ

## ॥ saptapañcāśaḥ sargaḥ ॥

viśvāmitrasya tapaḥkaraṇaṃ triśaṅkōḥ svīyaṃ yajñaṃ  
kārayituṃ vasiṣṭhaṃ prati prārthanā, tēna pratyākhyātēna  
rājñā guruputrāṇāṃ sannidhimupētya svābhiprāyasya  
nivēdanam

tataḥ santaptahṛdayaḥ  
smarannigrahamātmanaḥ |  
viniḥśvasya viniḥśvasya  
kṛtavairō mahātmanā ॥ 1.57.1 ॥

sa dakṣiṇāṃ diśaṃ gatvā  
mahiṣyā saha rāghava |  
tatāpa paramaṃ ghōraṃ  
viśvāmitrō mahātapāḥ ॥ 1.57.2 ॥

phalamūlāśanō dānta -  
ścacāra paramaṃ tapaḥ |  
athāsya jajñirē putrāḥ  
satyadharmaparāyaṇāḥ ॥ 1.57.3 ॥

*haviṣpandō madhuṣpandō*  
*ḍṛḍhanētrō mahārathaḥ |*  
*pūrṇē varṣasahasrē tu*  
*brahmā lōkapitāmahaḥ || 1.57.4 ||*

*abravīnmadhuraṃ vākyaṃ*  
*viśvāmitraṃ tapōdhanam |*  
*jitā rājarṣilōkāstē*  
*tapasā kuśikātmaja || 1.57.5 ||*

*anēna tapasā tvāṃ hi*  
*rājarṣiriti vidmahē |*  
*ēvamuktvā mahātējā*  
*jagāma saha daivataiḥ || 1.57.6 ||*

*triviṣṭapaṃ brahmalōkaṃ*  
*lōkānāṃ paramēśvaraḥ |*  
*viśvāmitrō'pi tacchrutvā*  
*hriyā kiñcidavān̄mukhaḥ || 1.57.7 ||*

*duḥkhēna mahatāviṣṭaḥ*  
*samanyuridamabravīt |*  
*tapaśca sumahat taptaṃ*  
*rājarṣiriti māṃ viduḥ || 1.57.8 ||*

*dēvāḥ sarṣigaṇāḥ sarvē*  
*nāsti manyē tapaḥ phalam |*  
*ēvaṃ niścitya manasā*  
*bhūya ēva mahātapāḥ || 1.57.9 ||*

tapaścacāra dharmātmā  
 kākutstha paramātmavān |  
 ētasminnēva kālē tu  
 satyavādī jitēndriyaḥ || 1.57.10 ||

triśaṅkuriti vikhyāta  
 ikṣvākukulavardhanaḥ |  
 tasya buddhiḥ samutpannā  
 yajēyamiti rāghava || 1.57.11 ||

gacchēyaṃ svaśarīrēṇa  
 dēvatānāṃ parāṃ gatim |  
 vasiṣṭhaṃ sa samāhūya  
 kathayāmāsa cintitam || 1.57.12 ||

aśakyamiti cāpyuktō  
 vasiṣṭhēna mahātmanā |  
 pratyākhyātō vasiṣṭhēna  
 sa yayau dakṣiṇāṃ diśam || 1.57.13 ||

tatastatkarmasiddhyartham  
 putrāṃstasya gatō nṛpaḥ |  
 vāsiṣṭhā dīrghatapasa -  
 stapō yatra hi tēpirē || 1.57.14 ||

triśaṅkustu mahātējāḥ  
 śataṃ paramabhāsvaram |  
 vasiṣṭhaputrān dadṛśē  
 tapyamānān manasvinaḥ || 1.57.15 ||

sō'bhigamya mahātmānaḥ  
 sarvānēva gurōḥ sutān |  
 abhivādyānupūrvēṇa  
 hriyā kiñcidavāṅmukhaḥ || 1.57.16 ||

abravīt sa mahātmānaḥ  
 sarvānēva kṛtāñjaliḥ |  
 śaraṇaṃ vaḥ prapannō'haṃ  
 śaraṇyāñśāraṇaṃ gataḥ || 1.57.17 ||

pratyākhyātō hi bhadraṃ vō  
 vasiṣṭhēna mahātmanā |  
 yaṣṭukāmō mahāyajñaṃ  
 tadanujñātumarhatha || 1.57.18 ||

guruputrānaḥ sarvān  
 namaskṛtya prasādayē |  
 śirasā praṇatō yācē  
 brāhmaṇāṃstapasi sthitān || 1.57.19 ||

tē māṃ bhavantaḥ siddhyarthaṃ  
 yājayantu samāhitāḥ |  
 saśarīrō yathāhaṃ vai  
 dēvalōkamavāpnuyām || 1.57.20 ||

pratyākhyātō vasiṣṭhēna  
 gatimanyāṃ tapōdhanāḥ |  
 guruputrānṛtē sarvān  
 nāhaṃ paśyāmi kāñcana || 1.57.21 ||

*ikṣvākūṇāṃ hi sarvēśāṃ*

*purōdhāḥ paramā gatiḥ |*

*tasmādanantaraṃ sarvē*

*bhavantō daivataṃ mama || 1.57.22 ||*

*|| ityārṣē śrīmadrāmāyaṇē vālmīkiyē ādikāvye*

*bālakāṇḍē saptapañcāśaḥ sargaḥ ||*